

Brussell, 11 ta' Marzu 2025
(OR. en)

6238/25

Fajl Interistituzzjonali:
2025/0014(NLE)

FISC 25
ECOFIN 148

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li tawtorizza lill-Estonja tapplika miżura speċjali li tidderoga mill-Artikolu 26(1), il-punt (a), u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2025/...

ta' ...

**li tawtorizza lill-Estonja tapplika miżura speċjali
li tidderoga mill-Artikolu 26(1), il-punt (a), u l-Artikoli 168 u 168a
tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1, ELI: <http://data.europa.eu/eli/dir/2006/112/oj>.

Billi:

- (1) L-Artikoli 168 u 168a tad-Direttiva 2006/112/KE jirregolaw id-dritt tal-persuni taxxabli li jnaqqsu t-taxxa fuq il-valur miżjud (VAT) imposta fuq il-provvisti ta' merkanzija u ta' servizzi użati minnhom għall-finijiet tat-tranzazzjonijiet taxxabli tagħhom. L-Artikolu 26(1), il-punt (a), ta' dik id-Direttiva fih rekwiżit biex tiġi ddikjarata l-VAT meta xi assi kummerċjali jintuża għall-finijiet privati ta' persuni taxxabli jew tal-persunal tagħhom jew, b'mod aktar ġenerali, għal finijiet ohra għajr daww marbuta man-negozju tagħhom.
- (2) Id-Deciżjoni ta' Implimentazzjoni tal-Kunsill (UE) 2021/1998² awtorizzat lill-Estonja, sal-31 ta' Diċembru 2024, biex tillimita għal 50 % id-dritt għal tnaqqis tal-VAT fuq in-nefqa fuq karożzi tal-passiġġieri li ma jintużawx biss għal skopijiet kummerċjali meta dik in-nefqa kopriet ix-xiri, il-lokazzjoni, l-akkwist intra-Komunitarju jew l-importazzjoni ta' karożzi tal-passiġġieri li ma jintużawx biss għal skopijiet kummerċjali, kif ukoll fuq in-nefqa relatata mal-manutenzjoni u t-tiswija ta' tali karożzi u max-xiri tal-fjuwil għalihom. Awtorizzat ukoll lill-Estonja biex ma tittrattax bħala provvista ta' servizzi bi hlas l-użu għal skopijiet mhux kummerċjali ta' karożza tal-passiġġieri inkluża fl-assi ta' negozju ta' persuna taxxabli, meta dik il-karożza kienet soġġetta għal limitazzjoni awtorizzata skont l-Artikolu 1 ta' dik id-Deciżjoni ta' Implimentazzjoni (il-“miżura speċjali”).

² Id-Deciżjoni ta' Implimentazzjoni tal-Kunsill (UE) 2021/1998 tal-15 ta' Novembru 2021 li tawtorizza lill-Estonja tapplika miżura li tidderoga mill-Artikolu 26(1), il-punt (a), u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 408, 17.11.2021, p. 3, ELI: http://data.europa.eu/eli/dec_impl/2021/1998/oj).

- (3) Permezz ta' ittra rreġistrata mill-Kummissjoni fit-28 ta' Marzu 2024, l-Estonja talbet lill-Kummissjoni għal awtorizzazzjoni, f'konformità mal-Artikolu 395(2), l-ewwel subparagrafu, tad-Direttiva 2006/112/KE, biex tkompli tapplika l-miżura speċjali ("it-talba"). Permezz ta' ittra datata 3 ta' April 2024, il-Kummissjoni talbet informazzjoni addizzjonali. L-Estonja wiegħbet fit-28 ta' Ġunju 2024. Permezz ta' ittra datata 28 ta' Awwissu 2024, il-Kummissjoni talbet kjarifika ulterjuri, li l-Estonja pprovdiet permezz ta' ittra rreġistrata mill-Kummissjoni fl-24 ta' Settembru 2024.
- (4) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni baġtet it-talba lill-Istati Membri l-oħra permezz ta' ittra datata 17 ta' Ottubru 2024. Permezz ta' ittra datata 18 ta' Ottubru 2024, il-Kummissjoni nnotifikat lill-Estonja li kellha l-informazzjoni kollha meħtieġa biex tikkunsidra t-talba.
- (5) F'konformità mal-Artikolu 4 tad-Deċiżjoni ta' Implimentazzjoni (UE) 2021/1998, flimkien mat-talba, l-Estonja pprezentat rapport li jinkludi rieżami tal-perċentwal stabbilit għal-limitazzjoni tad-dritt għal tnaqqis tal-VAT imsemmi fl-Artikolu 1 ta' dik id-Deċiżjoni ta' Implimentazzjoni. Abbażi tal-informazzjoni disponibbli bhalissa, jiġifieri l-esperjenza tal-awditjar tat-taxxa u d-data statistika relatata mal-użu privat tal-karozzi tal-passiġġieri, l-Estonja tistqarr li l-limitu ta' 50 % għadu ġustifikabbli u għadu xieraq.

- (6) Minhabba li l-mizura speċjali, awtorizzata mid-Deciżjoni ta' Implimentazzjoni (UE) 2021/1998, kellha impatt pożittiv fir-rigward tal-piż amministrattiv tal-kontribwenti u tal-awtoritajiet tat-taxxa bis-simplifikazzjoni tal-ġbir tal-VAT u l-prevenzjoni tal-evażjoni tat-taxxa permezz ta' żamma skorretta tar-rekords, il-Kummissjoni tqis li jixraq li tilqa' t-talba.
- (7) Jenhtieg li l-mizura speċjali tkun limitata għaż-żmien mehtieg biex tiġi evalwata l-effettività u l-adegwatezza tal-limitazzjoni tal-perċentwal. Għalhekk, jenhtieg li l-Estonja tkun awtorizzata tapplika l-mizura speċjali sal-31 ta' Diċembru 2027.
- (8) Il-mizura speċjali hija proporzjonata għall-oġettivi mfittxa, jiġifieri, li tiġi ssimplifikata l-proċedura għall-ġbir tal-VAT u li jiġu evitati ċerti forom ta' evażjoni jew evitar tat-taxxa, peress li hija limitata fiż-żmien u fil-kamp ta' applikazzjoni. Barra minn hekk, il-mizura speċjali ma tagħtix lok għal riskju li l-frodi titmexxa lejn setturi oħra jew lejn Stati Membri oħra.
- (9) Fil-każ li l-Estonja tqis li hija mehtieġa estensjoni tal-mizura speċjali lil hinn mill-2027, hija għandha tissottometti lill-Kummissjoni talba għal estensjoni sal-31 ta' Marzu 2027. Dik it-talba għandha tkun akkumpanjata minn rapport dwar l-applikazzjoni tal-mizura speċjali, inkluż revizjoni tal-limitazzjoni tal-perċentwal applikat .
- (10) Il-mizura speċjali ser ikollha biss effett negligibbli fuq l-ammont kumplessiv tad-dħul mit-taxxa miġbur fl-istadju tal-konsum finali u mhux ser ikollha effett negattiv fuq ir-rizorsi proprji tal-Unjoni akkumulati mill-VAT.

- (11) Sabiex jiġi żgurat li jintlaħqu l-oġettivi mfittxija bil-miżura speċjali, inkluż l-applikazzjoni mingħajr interruzzjoni tal-miżura speċjali, u li tingħata ċertezza legali fir-rigward tal-perjodu tat-taxxa, huwa xieraq li tingħata awtorizzazzjoni biex tiġi applikata l-miżura speċjali b'effett mill-1 ta' Jannar 2025. Peress li l-Estonja talbet l-awtorizzazzjoni fit-28 ta' Marzu 2024 biex tkompli tapplika l-miżura speċjali u kompliet tapplika r-reġim legali stabbilit fid-dritt nazzjonali tagħha abbażi tad-Deċiżjoni ta' Implimentazzjoni (UE) 2021/1998 mill-1 ta' Jannar 2025, l-aspettattivi leġittimi tal-persuni kkonċernati huma rispettati kif xieraq,

ADOTTA DIN ID-DEĊIŻJONI:

Artikolu 1

B'deroga mill-Artikoli 168 u 168a tad-Direttiva 2006/112/KE, l-Estonja hija awtorizzata tillimita għal 50 % id-dritt għal tnaqqis tat-taxxa fuq il-valur miżjud fuq in-nefqa fuq karożzi tal-passiġġieri li ma jintużawx biss għal skopijiet kummerċjali meta dik in-nefqa tkopri x-xiri, il-lokazzjoni, l-akkwist intra-Komunitarju jew l-importazzjoni ta' karożzi tal-passiġġieri li ma jintużawx biss għal skopijiet kummerċjali, kif ukoll fuq in-nefqa relatata mal-manutenzjoni u t-tiswija ta' tali karożzi u max-xiri tal-fjuwil għalihom.

Artikolu 2

B'deroga mill-Artikolu 26(1), il-punt (a), tad-Direttiva 2006/112/KE, l-Estonja hija awtorizzata li ma tittrattax bħala provvista ta' servizzi bi ħlas l-użu għal skopijiet mhux kummerċjali ta' karożza tal-passiġġieri inkluża fl-assi ta' negozju ta' persuna taxxabbli, meta dik il-karożza tkun għet sogġetta għal limitazzjoni awtorizzata skont l-Artikolu 1 ta' din id-Deċiżjoni.

Artikolu 3

1. Din id-Deċiżjoni għandha tapplika biss għal karożzi tal-passiġġieri b'piż massimu awtorizzat li ma jaqbiżx it-3 500 kilogramma u li ma jkollhomx aktar minn tmien sedili minbarra s-sedil tas-sewwieq.

2. Din id-Deciżjoni ma ghandhiex tapplika għall-kategoriji ta' karożzi tal-passiġġieri li ġejjin:
- (a) karożzi mixtrija biex jergġhu jinbieghu, għall-kiri jew għal-lokazzjoni;
 - (b) karożzi użati għat-trasport tal-passiġġieri bi hłas, inkluż is-servizzi tat-taxi;
 - (c) karożzi użati biex jingħataw lezzjonijiet tas-sewqan.

Artikolu 4

1. Din id-Deciżjoni għandha tidhol fis-sehh fid-data tan-notifika tagħha.
2. Din id-Deciżjoni għandha tapplika mill-1 ta' Jannar 2025 sal-31 ta' Diċembru 2027.
3. Kull talba biex tiġi estiża l-awtorizzazzjoni prevista f'din id-Deciżjoni għandha titressaq lill-Kummissjoni sal-31 ta' Marzu 2027 u għandha tiġi akkumpanjata minn rapport li jinkludi rieżami tal-perċentwal stabbilit fl-Artikolu 1.

Artikolu 5

Din id-Deciżjoni hija indirizzata lir-Repubblika tal-Estonja.

Magħmul fi ..., ...

Għall-Kunsill

Il-President
